

पिंपरी चिंचवड महानगरपालिका, पिंपरी - ४११ ०१८.

मा.विधी समिती

कार्यपत्रिका क्रमांक - १७

सभावृत्तांत

दिनांक - ०२/१२/२०१७

वेळ - दुपारी ३.०० वा.

पिंपरी चिंचवड महानगरपालिकेच्या मा.विधी समितीची पाक्षिक सभा शुक्रवार दिनांक ०२/१२/२०१७ रोजी दुपारी ३.०० वाजता महापालिकेच्या प्रशासकीय इमारतीमधील महापौर मधुकरराव रामचंद्र पवळे सभागृहात आयोजित करणेत आली होती. सभेस खालील सन्मा.सदस्य उपस्थित होते.

- | | | |
|-----------------------------------|---|----------|
| १. मा.सोनवणे शारदा हिरेन | - | सभापती |
| २. मा.अश्विनी संतोष जाधव | - | उपसभापती |
| ३. मा.स्वीनल कपिल म्हेत्रे | | |
| ४. मा.भोईर सुरेश शिवाजी | | |
| ५. मा.काटे स्वाती (माई) चंद्रकांत | | |
| ६. मा.कोकणे संतोष अंकुश | | |

या शिवाय मा.डोईफोडे - सहा.आयुक्त, मा.उल्हास जगताप - नगरसचिव, मा.सवणे, मा.जुंधारे, - कार्यकारी अभियंता, हे अधिकारी सभेस उपस्थित होते.

खालीलप्रमाणे सुचना मांडणेत आली.

सुचक - मा.सुरेश भोईर

अनुमोदक - मा.संतोष कोकणे

मा.आमदार लक्ष्मणभाऊ जगताप यांच्या मातोश्री कै.चंद्रभागा (नानी) पांडूरंग जगताप यांचे नुकतेच निधन झालेले असलेन त्यांना सभेत भावपूर्ण श्रध्दांजली अर्पण करणेत यावी.

सदर सुचना सर्वानुमते मान्य झाली.

(सर्वानी दोन मिनीटे स्तब्ध उभे राहून श्रध्दांजली अर्पण केली.)

उपस्थित सन्मा.सदस्यांचे संमतीने खालील ऐनवेळचे विषय सभा कामकाजामध्ये दाखल करून घेणेत आले.

विषय क्र.४) प्रभाग क्र.५५ पिंपळे सौदागर येथील नाल्याचे ठिकठिकाणी बेडींग करणे या कामांतर्गत नविन प्रभाग क्र.२७ मध्ये स्थापत्य विषयक कामे करणेबाबत व मुदतवाढमिळणेबाबत - मा.सुरेश भोईर, मा.संतोष कोकणे यांचा प्रस्ताव.

विषय क्र.५) प्रभाग क्र.५७ पिंपळे गुरव येथील विविध आरक्षणे विकसीत करणे व सिमाभित्त बांधणे या कामांतर्गत पिंपळे गुरव येथील विविध स्थापत्य विषयक विकास कामे, किरकोळ देखभाल दुरुस्तीची कामे करणेबाबत - मा.अश्विनी जाधव, मा.स्वीनल म्हेत्रे यांचा प्रस्ताव.

विषय क्र.६) ग प्रभागातील थेरगाव गावठाण २४ मी.डी.पी.रस्त्याचे डांबरीकरण करणे व नविन दवाखाना इमारत बांधणे या कामामधून मनपाची दिलीप वेंगसरकर अकॅडमी येथे उर्वरित क्रिकेट ग्राऊंड तयार करणेबाबत - मा.अश्विनी जाधव, मा.स्वीनल म्हेत्रे यांचा प्रस्ताव.

विषय क्र.७) प्रभाग क्र.८ मध्ये ठिकठिकाणी विकास कामे करणेबाबत - मा.सुरेश भोईर, मा.अश्विनी जाधव यांचा प्रस्ताव -

अ) दिनांक २३/१०/२०१७ व ०६/११/२०१७ रोजी झालेल्या सभेचा (कार्यपत्रिका क्रमांक - १४) सभावृत्तांत कायम करणेत आल्याचे मा.सभापती यांनी प्रकट केले.

आ) दिनांक १७/११/२०१७ रोजी झालेल्या सभेचा (कार्यपत्रिका क्रमांक - १६) सभावृत्तांत कायम करणेत आल्याचे मा.सभापती यांनी प्रकट केले.

ठराव क्रमांक - ५६

दिनांक - ०२/१२/२०१७

सुचक - मा.सुरेश भोईर

संदर्भ - मा.महापालिका आयुक्त यांचे पत्र क्र.प्रशा/१/कावि/७४८/२०१७, दि.२९/०९/२०१७

मा.महापालिका आयुक्त यांनी शिफारस केलेप्रमाणे -

पिंपरी चिंचवड महानगरपालिका आस्थापनेवर वैद्यकीय उपअधिक्षकअभिनामाचे एकमेव पद पे बॅन्ड र.रु. १५६००-३९१०० ग्रेड पे र.रु. ७६०० या वेतनश्रेणीमध्ये शासन मंजूर आहे. शासन पत्र क्र.पीएमसी-३०९७/१५६९/प्र.क्र.२५९/९८/नवि-२२, दि.२९ जून २००१ नुसार वैद्यकीय उपअधिक्षक पदावरील पदोन्नतीकरीता खालीलप्रमाणे शैक्षणिक अर्हता निश्चित करण्यात आलेली आहे. "महापालिका सेवेतील वैद्यकीय शाखेकडील वर्ग २ मधील ज्येष्ठ अधिका-यांमधून की, त्यांनी सांविधिक विद्यापीठाची वैद्यकीय शाखेची पदव्युत्तर पदवी अथवा मेडीकल कौन्सिल ऑफ इंडिया यांनी मान्यता दिलेली तत्सम अर्हता धारण केलेली आहे व मोठ्या रुग्णालयामधील कामकाजाचा ५ वर्षांपेक्षा जास्त अनुभव आहे." प्रस्तुतचे पद पदोन्नतीने भरण्याकरीता दि.२८/०७/२०१७ रोजी पदोन्नती समिती आयोजित करण्यात आलेली होती. प्रस्तुतच्या पदोन्नती समितीने डॉ.शंकर बळवंत जाधव, फिजिशियन यांची शैक्षणिक अर्हता, अनुभव कालावधी, सेवाज्येष्ठता, गोपनीय अहवाल या बाबींची पडताळणी करून त्यांना पे बॅन्ड र.रु.१५६००-३९१०० ग्रेड पे ७६०० या वेतनश्रेणीमध्ये वैद्यकीय उपअधिक्षक या पदावर मा.विधी/महापालिका सभेच्या मान्यतेने पदोन्नती देण्याबाबत प्रस्तुतच्या समितीने शिफारस केलेली आहे. सबब, डॉ. जाधव शंकर बळवंत, फिजिशियन यांना खुला (अनु.जाती) प्रवर्गामधून पे बॅन्ड र.रु.१५६००-३९१०० ग्रेड पे ७६०० या वेतनश्रेणीमध्ये वैद्यकीय उपअधिक्षक या पदावर पदोन्नती देण्यास मान्यता देणेकामी मा.महापालिका सभेकडे शिफारस करणेत येत आहे. सभावृत्तांत कायम होणेची वाट न पाहता ठराव मा.महापालिका सभेकडे पाठविणेत यावा.

सदर ठराव सर्वानुमते मान्य झाला.

ठराव क्रमांक - ५७

दिनांक - ०२/१२/२०१७

सुचक - मा.संतोष कोकणे

संदर्भ - मा.महापालिका आयुक्त यांचे पत्र क्र.प्रशा/१/कावि/७४९/२०१७, दि.२९/०९/२०१७

मा.महापालिका आयुक्त यांनी शिफारस केलेप्रमाणे -

पिंपरी चिंचवड महानगरपालिका आस्थापनेवर ज्येष्ठ वैद्यकीय अधिकारी अभिनामाची १६ पदे पे बॅन्ड र.रु.१५६००-३९१०० ग्रेड वेतन र.रु. ६६०० या वेतनश्रेणीमध्ये शासन मंजूर आहेत. ज्येष्ठ वैद्यकीय अधिकारी पदावरील पदोन्नतीकरीता मा.महापालिका सभा ठराव क्र.२७३६, दि.१४/०६/१९९४ नुसार खालीलप्रमाणे अर्हता निश्चित करण्यात आलेली आहे. "पिंपरी चिंचवड महापालिका आस्थापनेवरील वैद्यकीय अधिकारी की ज्यांची महापालिका सेवेत वैद्यकीय अधिकारी या पदावर वर्ग २ मध्ये १० वर्षे सेवा झालेली आहे" प्रस्तुतच्या संवर्गात रिक्त असणारी/होणारी पदे पदोन्नतीने भरण्याकरीता दि.२८/०७/२०१७ रोजी पदोन्नती समिती सभा आयोजित करण्यात आली होती.प्रस्तुतच्या पदोन्नती समितीने पदोन्नतीपूर्व वैद्यकीय अधिकारी पदावरील अधिका-यांची शैक्षणिक अर्हता, अनुभव कालावधी, गोपनीय अहवाल, सेवाज्येष्ठता, आरक्षण आणि मत्ता व दायित्व इ. सेवाविषयक तपशील पडताळून खालीलप्रमाणे अधिका-यांना त्यांचे नावासमोर नमूद प्रवर्गातून पे बॅन्ड र.रु. १५६००-३९१००ग्रेड पे ६६०० या वेतनश्रेणीमध्ये ज्येष्ठ वैद्यकीय अधिकारी पदावर मा.विधी/महापालिका सभेच्या मान्यतेने पदोन्नती देण्याबाबत शिफारस केलेली आहे.

अ.क्र.	अधिका-याचे नाव	पदोन्नतीचा प्रवर्ग	शेरा
१.	डॉ.भावसार शैलजा मनोज	वि.जा. (अ)	
२.	डॉ.ताडे प्रकाश हिंदूराव	अनु. जाती	दि.३०/११/२०१७ रोजी पात्र
३.	डॉ.साळवे सुनिता श्रीरंग	खुला(अनु. जाती)	
४.	डॉ.इंजिनियर सुनिता शिवशंकर	खुला (वि.जा.(अ))	
५.	डॉ.तिरुमणी संगिता टी.	खुला (इ.मा.व.)	
६.	डॉ.खरात मेघा रविंद्र	खुला (अनु. जाती)	दि.३०/११/२०१७ रोजी पात्र

त्याचप्रमाणे खुल्या प्रवर्गाची २ पदे रिक्त राहत असलेने महापालिका रुग्णालयीन प्रशासकीय कामकाजाच्या आवश्यकतेच्या दृष्टीने वैद्यकीय अधिकारी पदाचे दि.०१/०१/२०१६ रोजीचे अंतिम सेवाज्येष्ठता सूचीनुसार सेवाज्येष्ठ असलेले डॉ.फिरके राजेंद्र प्रल्हाद यांना खुला(इ.मा.व.) आणि डॉ.गोफणे लक्ष्मण पांडुरंग यांना खुला(भ.ज.(क)) प्रवर्गातून तात्पुरत्या(Ad-hoc) स्वरूपात वेतनश्रेणी र.रु.१५६००-३९१०० ग्रेड पे ६६०० मध्ये ज्येष्ठ वैद्यकीय अधिकारी पदावर पदोन्नती देण्यास मान्यता देण्यात आलेली आहे. सबब, डॉ.भावसार शैलजा मनोज, डॉ.ताडे प्रकाश हिंदूराव, डॉ.साळवे सुनिता श्रीरंग, डॉ.इंजिनियर सुनिता शिवशंकर, डॉ.तिरुमणी संगिता टी, आणि डॉ.खरात मेघा रविंद्र यांना त्यांचे नावासमोर उपरोक्त नमूद प्रवर्गातून 'ज्येष्ठ वैद्यकीय अधिकारी'या पदावर र.रु.१५६००-३९१०० ग्रेड वेतन र.रु. ६६०० या वेतनश्रेणीमध्ये पदोन्नती देण्यास मान्यता मिळणेबाबत तसेच डॉ.फिरके राजेंद्र प्रल्हाद यांना खुला(इ.मा.व.) आणि डॉ.गोफणे लक्ष्मण पांडुरंग यांना खुला(भ.ज.(क)) प्रवर्गातून तात्पुरत्या (Ad-hoc) स्वरूपात 'ज्येष्ठ वैद्यकीय अधिकारी'या पदावर र.रु.१५६००-३९१०० ग्रेड वेतन र.रु. ६६०० या वेतनश्रेणी मध्ये पदोन्नती देण्यास मान्यता देणेकामी मा.महापालिका सभेकडे शिफारस करणेत येत आहे. सभावृत्तांत कायम होणेची वाट न पाहता ठराव मा.महापालिका सभेकडे पाठविणेत यावा.

सदर ठराव सर्वानुमते मान्य झाला.

ठराव क्रमांक - ५८

दिनांक - ०२/१२/२०१७

सुचक - मा.अश्विनी जाधव

संदर्भ - मा.महापालिका आयुक्त यांचे पत्र क्र.स्था/बीआरटीएस/८११/२०१७, दि.१७/११/२०१७

विषय क्रमांक - ०३

विभाग - स्थापत्य बीआरटीएस

अनुमोदक - मा.सुरेश भोईर

वाकड ते हिंजेवडी मनपा हद्दीपर्यंत बीआरटीएस रस्ता विकसित करणे या कामास मा. मनपा सभा ठराव क्र. ६६३ दि. ०६/०४/२०१५ तसेच मा. आयुक्त यांना दि. ०५/०५/२०१५ ची मंजूर टिपणी अन्वये प्रशासकीय मान्यता घेण्यात आली आहे. तसेच सदर प्रकल्प व्यवस्थापन सल्लागार या कामी मे.इन्फ्राकिंग कन्सल्टिंग इंजिनियर्स प्रा.लि. यांची निविदा पूर्व व निविदा पश्चात कामासाठी मा.स्थायी समिती सभा ठराव क्र. १२३३८ दि. ०१/०९/२०१५ व मा. आयुक्त यांची दि. २३/०३/२०१६ च्या टिपणी अन्वये नेमणूक करणेत आली आहे. सदर कामाची निविदा रक्कम ६,५५,०३,३७२/- इतकी असून सदर निविदा ५.२५% कमी दराने मे.एच सी.कटारिया यांना दि. ०४/०३/२०१६ च्या कामाचा आदेशान्वये देण्यात आली आहे. सद्यस्थितीत एकूण कामापैकी ५५% पूर्ण झाले असून उर्वरित काम रस्ता रुंदीकरणाची जागा ताब्यात नसलेने करता येणे शक्य नाही. सदर प्रकरणी भूसंपादन कायदा १८९४ चे अंतर्गत निवाडा दि.२९/०१/२००८ रोजी जाहिर झालेला आहे. सदर चे जाहिर निवाड्यात नमूद केलेनुसार "स.नं. २७६, २७७, २७८ मधील हितसंबंधीतांनी मा.उच्च न्यायालयात दावा दाखल केल्याने व या दाव्यामध्ये मा.न्यायालयाने या मिळकतीचे भूसंपादनासाठी व ताब्यासाठी स्थगिती दिली असल्याने"सदर तीन मिळकती सदर निवाड्यात समाविष्ट केलेल्या नव्हत्या. म्हणजेच स.नं. २७६, २७७, २७८ या मिळकती पैकीचे कलम ६ अन्वये अधिसूचित क्षेत्र, तसेच क्षेत्र दुरुस्तीच्या मिळकती व टीडीआर/एफएसआय च्या बदल्यात ताब्यात घेतलेल्या मिळकतीचे संपादन करावयाचे क्षेत्र वगळून, उर्वरित क्षेत्राचा निवाडा दि.२९/०१/२००८ रोजी जाहिर करण्यात आलेला आहे. त्यामुळे संबंधित जागा मालकांनी रस्त्याचे काम करणेस मनाई केलेली आहे. सदरबाबत विषयांकित निविदा रकमेच्या बचती मधून कालाखडक झोपडपट्टी शेजारील स.नं. १२४ ते वाकड डांगे चौकाकडे जाणारा २४ मी. डी.पी. रस्ता विकसित करणेचे काम सुचविले आहे. तसेच सदर बचती मधून कावेरी नगर, सांगवी फाटा व डांगे चौक येथील रोडचे डांबरीकरण करणेचे नियोजन आहे. सदर कामामधील स्थापत्य, विद्युत, जलनिःसारण व पाणीपुरवठा कामांची एकत्रित बचत र.रु. ३.०० कोटी इतकी आहे. तसेच स.नं. १२४ ते वाकड डांगे चौकाकडे जाणारा २४ मी. डी.पी. रस्ता विकसित करणेचे कामात कावेरी नगर, सांगवी फाटा व डांगे चौक येथील रोडचे डांबरीकरणाचे काम करणे शक्य आहे. तथापि सदर मुळ निविदेतील प्रस्तावित स्थळावरील काम दुस-या स्थळावर करणेस मा.विधी समितीची मान्यता घेणे आवश्यक आहे. तरी सदर कामातील स्थापत्य, विद्युत, जलनिःसारण व पाणीपुरवठा कामांची एकत्रित बचत र.रु. ३.०० कोटी स्थापत्य वर्ग करून मुळ निविदेतील स्थळ बदलून नवीन स्थळ कालाखडक झोपडपट्टी स.नं. १२४ ते वाकड डांगे चौकाकडे जाणारा २४ मी. डी.पी. रस्ता विकसित करणे तसेच कावेरी नगर, सांगवी फाटा व डांगे चौक येथील रोडची डांबरीकरण करण्याच्या कामाचा स्थळ बदलाचा प्रस्ताव दसरी दाखल करणेस मान्यता देणेकामी मा.महापालिका सभेकडे शिफारस करणेत येत आहे. सभावृत्तांत कायम होणेची वाट न पाहता ठराव मा.महापालिका सभेकडे पाठविणेत यावा.

सदर ठराव सर्वानुमते मान्य झाला.

सभाकामकाजामध्ये दाखल करून घेणेत आलेले विषय घेणेत आले.

ठराव क्रमांक - ५९

विषय क्रमांक - ०४

दिनांक - ०२/१२/२०१७

सुचक - मा.सुरेश भोईर

अनुमोदक - मा.संतोष कोकणे

संदर्भ - मा.सुरेश भोईर, मा.संतोष कोकणे यांचा प्रस्ताव -

प्रभाग क्र.५५ पिंपळे सौदागर येथील नाल्याचे ठिकठिकाणी बेडींग करणे (निविदा क्र.३८/३०/२०१६-१७) चे कामाचे आदेश ठेकेदार मे.एस.एस.साठे, यांना दि.०१/०१/२०१७ रोजी देणेत आलेले असून कामाची मुदत ०९ महिने म्हणजेच दि.३०/०९/२०१७ अखेर पर्यंत आहे. सदर कामातून नाल्याचे बेडींग करणे ऐवजी नविन प्रभाग क्र.२७ येथे विविध स्थापत्य विषयक विकास कामे, किरकोळ दुरुस्ती व देखभालीची कामे करणेबाबत मानगरसदस्य यांची मागणी आहे. त्यामुळे प्रभाग क्र.५५ पिंपळे सौदागर येथील नाल्याचे ठिकठिकाणी बेडींग करणे या कामातून नविन प्रभाग क्र.२७ येथे विविध स्थापत्य विषयक विकास कामे, किरकोळ दुरुस्ती व देखभालीची कामे करणेस मान्यता देणेत येत आहे. तसेच सदर कामास ०३ महिने म्हणजेच दि.३०/१२/२०१७ अखेर पर्यंत मुदतवाढ या प्रमाणे साईट बदलास व मुदतवाढीस मान्यता देणेत येत आहे.

सदर ठराव सर्वानुमते मान्य झाला.

ठराव क्रमांक - ६०

विषय क्रमांक - ०५

दिनांक - ०२/१२/२०१७

सुचक - मा.अश्विनी जाधव

अनुमोदक - मा.स्वीनल म्हेत्रे

संदर्भ - मा.अश्विनी जाधव, मा.स्वीनल म्हेत्रे यांचा प्रस्ताव -

प्रभाग क्र.५७ पिंपळे गुरव येथील विविध आरक्षणे विकसीत करणे व सिमाभित्त बांधणे (निविदा क्र.३८/४४/२०१६-१७ व निविदा र.रु.७,००,१२०/-) चे कामाचे आदेश ठेकेदार मे.पांडूरंग एंटरप्राईजेस यांना दि.१३/०६/२०१७ रोजी देणेत आलेले असून कामाची मुदत ०९ महिने म्हणजेच दि.१२/०३/२०१८ अखेर पर्यंत आहे. पिंपळे गुरव येथील आरक्षणांच्या जागा मनपाच्या ताब्यात नसल्याने विषयांकित कामामधून नागरिकांच्या सोयीसाठी प्रभागातील विविध स्थापत्य विषयक विकास कामे, किरकोळ दुरुस्ती व देखभालीची कामे करणेबाबत मा.नगरसदस्य यांची मागणी आहे. त्यानुसार प्रभाग क्र.५७ पिंपळे गुरव येथील विविध आरक्षणे विकसीत करणे व सिमाभित्त बांधणे या कामातून पिंपळे गुरव येथे स्थापत्य विषयक विकास कामे, किरकोळ दुरुस्ती व देखभालीची कामे करणे या प्रमाणे साईट बदली करणेस मान्यता देणेत येत आहे.

सदर ठराव सर्वानुमते मान्य झाला.

ठराव क्रमांक - ६१

विषय क्रमांक - ०६

दिनांक - ०२/१२/२०१७

सुचक - मा.अश्विनी जाधव

अनुमोदक - मा.स्वीनल म्हेत्रे

संदर्भ - मा.अश्विनी जाधव, मा.स्वीनल म्हेत्रे यांचा प्रस्ताव -

थेरगांव स.नं.९ येथे पिंपरी चिंचवड महानगरपालिकेची दिलीप वेंगरसरकर अकॅडमी आहे. सदर ठिकाणी उर्वरित क्रिकेट ग्राऊंड तयार करणेबाबत मा.संचालक, दिलीप वेंगरसरकर अकॅडमी यांनी कळविले आहे. तथापि सदरचे काम तातडीचे असल्याने व या कामासाठी निविदा उपलब्ध नसल्याने हे काम

थेरगाव गावठाण २४ मी.डी.पी.रस्त्याचे डांबरीकरण करणे (नि.क्र.३३/१४-२०१६-१७) या कामातून केले आहे. सदर कामाची निविदा र.रु.६३,००,०००/- इतकी आहे. या कामातून र.रु.११,००,०००/- दिलीप वेंगसरकर अकॅडमी येथे क्रिकेट ग्राऊंड तयार करिता खर्च केलेला आहे. सदरच्या स्थळबदलाचे विषयास कार्योत्तर मान्यता देणेत येत आहे.

सदर ठराव सर्वानुमते मान्य झाला.

ठराव क्रमांक - ६२

विषय क्रमांक - ०७

दिनांक - ०२/१२/२०१७

सुचक - मा.सुरेश भोईर

अनुमोदक - मा.अश्विनी जाधव

संदर्भ - मा.सुरेश भोईर, मा.अश्विनी जाधव यांचा प्रस्ताव -

नविन प्रभाग क्र.८ च्या भागामध्ये समाविष्ट असलेली प्रभाग क्र.३७ महात्माफुलेनगर मधील चालू असलेली जुनी कामे संपूर्ण प्रभाग क्र.८ मध्ये ठिकठिकाणी करणेस मान्यता देणेत येत आहे. सभावृत्तांत कायम होणेची वाट न पाहता ठरावाची तातडीने अंमलबजावणी करावी.

सदर ठराव सर्वानुमते मान्य झाला.

यानंतर मा.सभापती यांनी सभा संपल्याचे जाहिर केले.

(सोनवणे शारदा हिरेन)

सभापती

विधी समिती

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी १८. नगरसचिव कार्यालय

क्रमांक : नस/४/कावि/१२९५/२०१७

दिनांक : ०५/१२/२०१७

नगरसचिव

पिंपरी चिंचवड महानगरपालिका

पिंपरी ४११ ०१८.

प्रत : सर्व संबंधित शाखाप्रमुख व शाखाधिकारी यांचेकडे पुढील योग्य त्या कार्यवाहीसाठी रवाना.